

यस सहज मार्गमा मुश्किल हुनुको कारण र निवारण

आज विशेष डबल विदेशी बच्चाहरूसँग मिलनको लागि आएको छु। डबल विदेशी डबल भाग्यशाली छौ, किन ? एक त बापदादालाई चिन्यौ र वर्साको अधिकारी बन्यौ। दोस्रो, लास्टमा आएर पनि फास्ट गएर फस्टमा आउने धेरै उम्मेदवार हो। अन्तिममा आउनेहरू कुनै हिसाबले भाग्यशाली छन्, जुन पहिले नै तयारी भइसकेको अवस्थामा आएका छन्। पहिलेका बच्चाहरूले मनन गरे, मेहनत गरे, मख्खन निकाले र तिमी सबै मख्खन खाने समयमा आएका छौ। तिम्रो लागि धेरै-धेरै सहज छ किनकि पहिलेका बच्चाहरूले बाटो तय गरेर अनुभवी बनिसकेका छन्। र, तिमी सबै ती अनुभवीहरूको सहयोगद्वारा सहजै गन्तव्यमा पुगेका छौ। त्यसैले डबल भाग्यशाली भयौ हैन ? डबल भाग्य त ड्रामा अनुसार मिलेकै छ, अब अझ अगाडि के गर्नु छ ?

जसरी अनुभवी महारथी निमित्त आत्माहरूले तिमी सबैको अनुभवहरूद्वारा सेवा गरे। त्यस्तै तिमी सबैले पनि आफ्नो अनुभवहरूको आधारमा अनेकौंलाई अनुभवी बनाउनु छ। अनुभव सुनाउन सबैभन्दा सजिलो हुन्छ। जति पनि ज्ञानको प्वाइन्टहरू छन्, त्यो केवल प्वाइन्ट नभएर हर प्वाइन्टको अनुभव छ। त्यसैले हर प्वाइन्टको अनुभव सुनाउन कति सहज छ। यति सहज अनुभव गछौ वा मुश्किल लाग्छ ? एक त अनुभवको आधारका कारण सहज छ, दोस्रो कुरा— आदिदेखि अन्तसम्मको ज्ञान एक कहानीको रूपमा बापदादा सुनाउनु हुन्छ। त्यसैले कहानी सुन्न र सुनाउन धेरै सहज हुन्छ। तेस्रो कुरा— तिमी अहिले जे सुनाइरहेका छौ, त्यो तिमी सबै आत्माहरूले पहिलो पटक मात्र सुनेका होइनौ, अनेक पटक सुनेका छौ र अहिले फेरि दोहोर्‍याइरहेका छौ। त्यसैले कुनै पनि कुरा दोहोर्‍याउन, सुन्न र सुनाउन अति सहज हुन्छ। नयाँ कुरा मुश्किल लाग्छ, धेरै पटक सुनेको कुरा दोहोराउन त अति सहज हुन्छ। यादलाई हेर— कति प्यारो र समीप सम्बन्धको याद छ। नजिकको सम्बन्धलाई याद गर्न मुश्किल हुँदैन, नचाहेर पनि उनको याद आइ नै रहन्छ। प्राप्तिलाई हेर, प्राप्तिको आधारमा पनि याद गर्न अति सहज हुन्छ। ज्ञान पनि अति सहज अनि याद पनि अति सहज। फेरि अब त ज्ञान र योगलाई तिमी अति सिकीलधेरै बच्चाहरूको लागि ज्ञानको कोर्स सात दिनमा नै समाप्त हुन पुग्छ र योग शिविर ३ दिनमा नै पूरा हुन जान्छ। त्यसैले सागरलाई गाग्रोमा समाहित गरिदियो। सागरलाई उठाउन मुश्किल छ, गाग्रोलाई उठाउन मुश्किल हुँदैन। तिमीलाई त सागरलाई गाग्रोमा समाहित गरेर केवल गाग्रो दिइएको छ। दुई शब्दमा नै ज्ञान र योग आइहाल्छ— ‘तिमी र बाबा’। यसमा याद पनि आयो र ज्ञान पनि आयो। अब दुई शब्दलाई धारण गर्न कति सहज छ। त्यसैले टाइटल नै छ सहज राजयोगी। जस्तो नाम छ, त्यस्तै अनुभव गछौ ? अरू कुनै कुरा यो भन्दा सहज हुन सक्छ र ? त्यसोभए मुश्किल किन हुन्छ, त्यसको कारण आफ्नै कमजोरी हो। कुनै न कुनै पुरानो संस्कारले सहज बाटोको बीचमा बन्धन बनेर रोकावट पुर्‍याउँछ र शक्ति नहुनाको कारण पत्थरलाई फोड्न तिर लाग्छौ र फोड्दा फोड्दै निराश हुन पुग्छौ। तर सहज तरिका के हो ? पत्थरलाई फोड्ने होइन, जम्प लगाएर पार हुनु पर्छ। यो किन भयो ? यस्तो नहुनु पर्ने थियो। आखिर यो कहिलेसम्म होला ! यो त धेरै मुश्किल छ ! यस्तो किन ? यी व्यर्थ संकल्प पत्थर फोड्नु जस्तै हो। एकै शब्द ‘ड्रामा’ याद आएमा एक ड्रामा शब्दको आधारमा हाई जम्प दिन सक्छौ। त्यसमा त केही दिन वा महिना लाग्छ, यसमा एक सेकेण्ड लाग्छ। त्यसैले आफ्नो कमजोरी भयो नि ज्ञानको।

दोस्रो कमजोरी, समयमा ती प्वाइन्टहरू टच हुँदैन। त्यसो त सबै प्वाइन्टस बुद्धि वा डायरीहरूमा पनि धेरै छन् तर समय रूपी डायरीमा समयमा ती प्वाइन्ट देखिनमा आउँदैन। यसको लागि सदा ज्ञानको मुख्य प्वाइन्टलाई हरदिन दोहोराइराख। अनुभवमा ल्याउँदै गर, चेक गरिराख र आफूलाई चेक गर्दै

२०७२ माघ १७ आइतबार ३१-०१-२०१६ प्रातः मुरली “अव्यक्त बापदादा” रिभाइज १७.०३.८१ मधुवन परिवर्तन गर्दै जाऊ । फेरि कहिल्यै पनि समय खेर जाँदैन । अनि थोरै समयमा अनुभव धेरै गर्न सक्छौ । सदा आफूलाई मास्टर सर्वशक्तिमान् अनुभव गर्छौ । बुझ्यौ ? अब कहिल्यै पनि व्यर्थ संकल्पको हथौडाले समस्याको पत्थरलाई फोड्ने काममा नलाग । अब यो मजदुरी गर्न छोडिदेऊ, बादशाह बन । बेगमपुरको बादशाह हो । त्यसैले न समस्याको शब्द हुन्छ, न बारम्बार समाधान गर्नमा समय जान्छ । यही पुरानो संस्कार, तिम्पो दास बन्न पुग्छ, आक्रमण गर्ने छैन । त्यसैले बादशाह बन, तखतनशीन बन, ताजधारी बन, तिलकधारी बन ।

जर्मन पार्टीसँगः— सहज ज्ञान र योगको अनुभवी स्वरूप छौ ? बापदादाले हरेक श्रेष्ठ आत्माको तकदिरलाई देख्नुहुन्छ । जसरी बाबाले हरेकको मस्तकमा चम्किएको सितारा देख्नुहुन्छ, त्यस्तै तिमीले पनि आफ्नो मस्तकमा सदा चम्किएको सितारा देख्छौ ? सितारा चम्किन्छ ? मायाले चम्किरहेको सितारालाई ढाकी त दिदैन ? माया आउँछ ? मायाजित जगतजित कहिले बन्छौ ? आज, अहिले नै यो दृढ संकल्प गर— मास्टर सर्वशक्तिमान् बनेर, मायाजित, जगतजित बनेर नै देखाउँछौ । हिम्मत छ नि ? यदि हिम्मत राख्छौ भने बापदादाले पनि मदत अवश्य नै गर्नुहुन्छ । एक कदम तिमी उठाऊ हजार कदम बाबाले मदत दिनुहुन्छ । एक कदम उठाउन त सहज छ नि । त्यसैले आजदेखि सबैले सहजयोगीको टाइटल मधुवन वरदान भूमिबाट वरदान रूपमा लिएर जाऊ । यो ग्रुप जर्मन ग्रुप नभएर सहजयोगी ग्रुप हो । कुनै पनि कुरा अगाडि आएमा केवल बाबा माथि छोडिदेऊ । दिलबाट भन— “बाबा” । कुरा समाप्त हुन्छ । यो बाबा शब्द दिलबाट भन्नु नै जादु हो । यति धेरै श्रेष्ठ जादुको शब्द मिलेको छ । केवल जुन समय माया आउँछ त्यतिखेर भुलाइदिन्छ । मायाले पहिलो काम नै यही गर्छ— बाबालाई भुलाइदिन्छ । त्यसैले यो ध्यान राख्नु पर्छ । जब यो ध्यान राख्छौ अनि सदा कमलको पुष्प समान आफूलाई अनुभव गर्छौ । चाहे मायाको समस्याको फोहोर जतिसुकै भए पनि तिमी यादको आधारमा फोहोरबाट सधैं पर रहन्छौ । तिमै चित्र हो कमलपुष्प । त्यसैले हेर जर्मनवालाहरूले भाँकीमा कमल पुष्प बनायौ नि । केवल ब्रह्मा बाबा कमलमा बस्नु भएको छ वा तिमी पनि बसेका छौ ? कमल पुष्पको स्थिति तिम्पो आसन हो । आसनलाई कहिल्यै नबिर्स अनि सदा हर्षित रहन्छौ । कहिल्यै पनि कुनै पनि कुरामा हलचलमा आउने छैनौ । सदा एउटै मुड हुन्छ, हर्षितमुख । सबैले देखेर तिम्पो महिमा गर्नेछन्— यी सदा सहजयोगी, सदा हर्षितमुख रहन्छन् । सदा ‘बाबा’ शब्दको जादुलाई कायम राख । यी तीन कुरा याद गर । जर्मनीको विशेषता छ— जुन मधुवनमा धेरै प्यारले दौडिदै आकर्षित भएर आउँछन् । मधुवनसँग प्यार अर्थात् बाबासँग प्यार । बापदादाको पनि यति धेरै बच्चाहरूसँग प्यार छ । बाबाको प्यार धेरै छ वा बच्चाहरूको ? (बाबाको) तिमीहरूको पनि बाबासँग पदमगुणा धेरै छ । बाबाले त सदा बच्चाहरूलाई नै अगाडि राख्नुहुन्छ नि । बच्चाहरू बाबाको पनि मालिक हुन् । हेर तिमी विश्वको मालिक बन्छौ, बाबाले मालिक बनाउनु हुन्छ, आफू बन्नुहुन्छ । त्यसैले तिमी अगाडि भयौ नि । यति प्यार बाबाको छ बच्चाहरूसँग । एक जन्मको तकदिर होइन, २१ जन्मको तकदिर अनि अविनाशी तकदिर छ । यो ग्यारेन्टी छ नि ।

जर्मन ग्रुपले कमाल देखाउनु पर्छ । जसरी अहिले मेहनत गरेर गीताको भगवान्को चित्र बनायौ, यसैगरी कुनै प्रसिद्ध व्यक्ति निकाल जसले आवाज निकालोस्— हो, गीताको भगवान् शिव हुनुहुन्छ । बापदादा बच्चाहरूको मेहनतलाई देखेर धेरै-धेरै बधाई दिनुहुन्छ । विषय धेरै राम्रो छानेका छौ । यही विषयलाई सिद्ध गरेमा सारा विश्वमा जयजयकार हुनेछ । जसरी अहिले मेहनत गरेका छौ त्यस्तै अझ पनि मेहनत गरेर आवाज प्रख्यात गर । विचार सागर मन्थन राम्रो गरेका छौ, चित्र धेरै राम्रो बनायौ ।

प्रश्न:- बापदादा हर स्थानको रिजल्ट कुन आधारमा देख्नुहुन्छ ?

उत्तर:- त्यो स्थानको वायुमण्डल वा परिस्थिति कस्तो छ, त्यही आधारमा बापदादा परिणाम देख्नुहुन्छ । यदि कडा धर्तीबाट, बाँभो जमिनबाट दुई फूल निस्केर आए भने पनि ती १०० भन्दा धेरै हुन् । बाबा दुईलाई देख्नु हुन्छ, दुईलाई पनि १०० बराबर देख्नुहुन्छ । जतिसुकै सानो सेन्टर होस्, सानो नसम्भ । कहीं क्वालिटी छ भने कहीं क्वालिटी छ । बच्चाहरू जहाँ गए पनि त्यहाँ सफलता तिम्रो जन्मसिद्ध अधिकार छ ।

प्रश्न:- कुनचाहिँ डबल स्वरूपले सेवा गन्यौ भने वृद्धि भइरहन्छ ?

उत्तर:- रूप र बसन्त दुवै स्वरूपद्वारा सेवा गर, दृष्टिद्वारा पनि सेवा र मुखद्वारा पनि सेवा । एकै समयमा दुवै रूपको सेवाले डबल रिजल्ट निस्कन्छ ।

नैरोबी पार्टीसंग:- सदा लास्ट सो फास्ट जाने विशेष शमाको अगाडि परवाना, सदाकालको लागि जलेर मरजीवा बन्नमा सदा होशियार छन् । पक्का परवाना हो हैन ? परवानाहरूलाई देखेर शमा पनि खुशी हुनुहुन्छ । शमालाई पनि गौरव हुन्छ, यस्ता परवानाहरूप्रति । त्यसैले सदा बाबाको स्मृति स्वरूप बच्चाहरू हो ! जसरी तिमीले बाबालाई याद गर्छौ, त्यस्तै बाबाले पनि तिमीलाई याद गर्नुहुन्छ । तिमीले त बाबालाई इनडाइरेक्ट जड चित्रहरूद्वारा चैतन्यलाई माला पहिराउने कोसिस गन्यौ तर बाबाले त सदा बच्चाहरूको गुणहरूको माला स्मरण गरिरहनुहुन्छ । त्यसैले कति भाग्यशाली छौ ! बाबालाई आत्माहरूले याद गर्छन्, तिमी महान् आत्माहरूलाई त बाबाले याद गर्नुहुन्छ । त्यसैले बाबा भन्दा पनि उच्च भयौ, यसैले बच्चाहरूको स्थान बाबाको ताजमा छ । ताजको पनि अमूल्य दाना हो । जुन वास्तविक मणि हुन्छन् वा जुन वास्तविक हीरा हुन्छन्, ती कति चम्किन्छन् । आजकल त सच्चा मोती पनि नक्कली समान हुन्छ । सत्ययुगमा त हरेक बत्ती जस्तै लाइट दिन्छ । धेरै चम्किलो हुन्छ । जसरी यहाँ कुनै पनि रंगको लाइट बनाउनको लागि लाईटमा कागज लगाउँछौ । हरियो लाइटको लागि हरियो कागज, रातो लाईटको लागि रातो कागज, यस्तै वहाँ जस्तो रंगको हीरा हुन्छ त्यस्तै स्वाभाविक लाइट भिन्न-भिन्न रंगको हुन्छ । अलिकति प्रकाश पर्नासाथ जगमगाइरहेको कोठा अनुभव हुन्छ । त्यसैले तिमीहरू सबै बापदादाको शिरको ताजको सच्चा हीरा हो । एउटा हीरा चम्किनेवाला र एउटा हीरा सबैभन्दा श्रेष्ठ मुख्य पार्ट खेल्नेवाला, हीरो हीरोइन । त्यसैले डबल हीरा भयौ नि । सदा यही नशामा रहने गर— हामी डबल हीरा हौं ।

नैरोबीको सुगन्ध वतनसम्म राम्रो आइरहेको छ । हिम्मतवाला बच्चाहरू छन् । यति धेरै ठूलो ग्रुप हिम्मतको सबुत हो नि । यसबाट सिद्ध हुन्छ कि नैरोबीवाला बाबा समान सेवाधारी हो । त्यसैले त सबैको सेवा गरेर यहाँसम्म ल्याएका छौ नि । यो सेवाको प्रत्यक्ष सबुत हो । दृढ निश्चयको फल मिलेको छ नि । निश्चय बुद्धि बन्यौ त्यसैले बाबाको मदतबाट असम्भव सम्भव हुन गयो । सानो भोपडीबाट महल मिल्यो । (बापदादा, हजुरले महल देख्नु भएको छ ।) बापदादाले त आफ्नो काम छोड्नु हुन्छ । बाबा सदा बच्चाहरूको सम्हाल गर्नुहुन्छ । लौकिकमा हेर, आमाले बच्चाको आसपासमा चक्कर अवश्य लगाउँछन्, किनकि स्नेह हुन्छ । त्यसैले बाप-दादा वा माता-पिताले बच्चाहरूको यहाँ चक्कर अवश्य लगाउनु हुन्छ, हरेक दिन चक्कर लगाउनुहुन्छ । बापदादा दुवै साकार शरीरबाट अशरीरी हुनुहुन्छ । उहाँ अव्यक्त शरीरधारी, उहाँ निराकार । दुवैलाई निद्राको आवश्यकता छैन, त्यसैले जहाँ चाह्यो वहाँ पुग्न सक्नुहुन्छ ।

२०७२ माघ १७ आइतबार ३१-०१-२०१६ प्रातः मुरली “अव्यक्त बापदादा” रिभाइज १७.०३.८१ मधुवन

अहिले अफ्रिकामा कति सेवाकेन्द्र छन् ? अफ्रिकाको क्षेत्र त धेरै ठूलो छ, ठाउँ-ठाउँमा जाऊ अनि सेवालाई अगाडि बढाउँदै जाऊ ताकि तिमीलाई कसैले पनि गुनासो गर्न नसकोस् । यस्तो पनि होइन, जहाँ तहाँ सेवाकेन्द्र खोल । सेवा गर, सन्देश देऊ अनि गीता पाठशाला खोलेर अगाडि बढ्दै जाऊ ।

टीचर्ससँगः- टीचर्सको अर्थ नै हो- बाबा समान आफ्नो संकल्प, बोली र हर कर्मद्वारा अनेकौंलाई परिवर्तन गर्नेवाला । केवल बोलीद्वारा मात्र होइन, संकल्पद्वारा सेवाधारी, कर्मद्वारा पनि सेवाधारी । जो तीनै सेवामा सफलता स्वरूप हुन्छन्, उनीहरू नै सम्मान सहित पास हुन्छन् । तीनैमा मार्क्स समान होस् । यसरी सम्मान सहित पास हुनेवाला टीचर्स हौ हैन ? पास हुनेहरू त धेरै हुन्छन् तर सम्मान सहित पास विशेष मात्रै हुन्छन् । त्यसैले के लक्ष्य राखेका छौ ? हरेक दिन आफ्नो दिनचर्यालाई जाँच गर- आज सारा दिनमा तीनै सेवाहरूको सन्तुलन रह्यो ? सन्तुलन राख्यौ भने सर्व गुणहरूको अनुभूति गर्दै रहनेछौ । हिंङ्दा-डुल्दा स्वयंलाई अनि सर्वलाई सर्वगुणहरूको अनुभव गराउन सक्छौ । सबैले भन्नेछन्- यिनीहरूले गुणदान गर्छन् किनकि दिव्य गुणहरूको शृंगार स्पष्ट देखिन्छ । तब त अन्त्यमा देवीजी, देवीजी भनेर नमस्कार गर्नेछन् अनि यही अन्त्यको संस्कार द्वापरदेखि देवीको पूजाको रूपमा चलनेछ । यस्तो छौ हैन ? एक-अर्काको बाबाको गुणहरूको वा स्वयंको धारणाको गुणहरूको सहयोग दिदै गुणमूर्त बनाउनु, यो सबैभन्दा ठूलो सेवा हो । गुणहरूको पनि दान हुन्छ । जसरी ज्ञानको दान हुन्छ त्यस्तै गुणहरूको पनि दान हुन्छ ।

अब एक-एकलाई ८-८, १०-१० सेवाकेन्द्र सम्हाल्नु पर्नेछ अनि भनिन्छ सेवा भएको छ । अहिले एक-एक सेवाकेन्द्र ४-५ जनाले सम्हाल्छौ फेरि एक-एकलाई अनेक सेवा केन्द्रहरू सम्हाल्नु पर्ने हुन्छ । अब सेवालाई अझै अगाडि बढाऊ ।

वरदानः- नम्बरवन व्यापारी बनेर एक-एक सेकेण्ड वा संकल्पमा कमाई जम्मा गर्ने पदमपति भव

नम्बरवन व्यापारी ऊ हो, जसले स्वयंलाई व्यस्त राख्ने तरिका जान्दछ । व्यापारी अर्थात् जसको एक संकल्प पनि व्यर्थ नजाओस्, हर संकल्पमा कमाई होस् । जस्तै ती व्यापारीले एक-एक पैसालाई कार्यमा लगाएर पदमगुणा बनाउँछन्, यस्तै तिमीले पनि एक एक सेकेण्ड वा संकल्प कमाई गरेर देखाऊ अनि पदमपति बन्छौ । यसबाट बुद्धिको भड्काइ बन्द हुन्छ र व्यर्थ संकल्पको गुनासो पनि समाप्त हुन जान्छ ।

स्लोगनः- जसले माग्छ ऊ खुशीको खजानाबाट सम्पन्न हुन सक्दैन ।

ब्रह्मा बाबा समान सम्पन्न स्थितिको अनुभव गर

(३१) ब्रह्माबाबा समान पहिलो नम्बरमा आउनु छ भने सदा एकरस र निरन्तर खुशीको अनुभूति गर । कुनै पनि भ्रमेलामा नजाऊ । बापदादाद्वारा जुन अविनाशी अखुट र बेहदको खजाना मिल्छ, सदा त्यही खजानाहरूको प्राप्तिमा एकरस र सम्पन्न बन ।